




కొడంగల్లో జరిగిన మంత్రి కేటీఆర్ రోడ్ షోకు తరలివచ్చిన అశేష ప్రజానీకం (ఫైల్)



ఆనంద్ వైపే సబ్బండ్ల వర్ణాలు..

వికారాబాద్ నియోజకవర్గం నుంచి గత ఎన్నికల్లో బీఆర్ఎస్ పార్టీ అభ్యర్థిగా మెతుకు ఆనంద్ గెలుపొందారు. ఈ సారి కూడా ఆయనే బరిలో ఉండగా.. కాంగ్రెస్ నుంచి గతరెండు పర్యాయాలు ఓడిపోయిన ప్రసాద్ కుమార్ పోటీలో ఉన్నారు. ప్రస్తుతం అక్కడ ద్వైముఖ పోరు ఉన్నది. సీఎం కేసీఆర్ ప్రభుత్వం తీసుకుంటున్న చర్యలతో ఈ సెగ్మెంట్లో బీఆర్ఎస్ పార్టీకి ప్రజల నుంచి అనూహ్య స్పందన లభిస్తున్నది. గత ఉమ్మడి ప్రభుత్వాలతో పోల్చితే ఎమ్మెల్యే ఆనంద్ నియోజకవర్గాభివృద్ధికి ఎంతో కృషి చేశారు. ప్రభుత్వ పథకాలు ప్రతి ఇంటికి అందేలా చర్యలు తీసుకుంటున్నారు. నిరంతరం ప్రజలకు అందుబాటులో ఉంటూ సమస్యలను స్వయంగా తెలుసుకుని అక్కడిక్కడే పరిష్కరిస్తున్నారు. ప్రచారంలో భాగంగా ఏ గ్రామానికైనా బ్రహ్మరథం పడుతున్నారు. ప్రధానంగా వికారాబాద్ నియోజకవర్గ ఇన్చార్జిగా వ్యవహరిస్తున్న చేవెళ్ల ఎంపీ గడ్డం రంజిత్ రెడ్డి అంతా తానై చూసుకుంటున్నారు. నియోజకవర్గంలో గులాబీ జెండాను మరోసారి ఎగురవేసేందుకు చక్కా వ్యూహంతో ముందుకెళ్తున్నారు. అదేవిధంగా బీఆర్ఎస్ అభ్యర్థికి మద్దతుగా ఆయన సతీమణి సబితానంద్తోపాటు కౌన్సిలర్లు, సర్పంచులు ఆయా వార్డులు, గ్రామాల్లో ఇంటింటి ప్రచారం చేస్తున్నారు.



కొడంగల్లో పట్టందే పైచేయి..

కొడంగల్ నియోజకవర్గం నుంచి గత ఎన్నికల్లో బీఆర్ఎస్ పార్టీ అభ్యర్థిగా బరిలో దిగి పట్టం సరేందరెడ్డి గెలుపొందారు. ఈ సారి కూడా పార్టీ ఆయన్నే తమ అభ్యర్థిగా పోటీలో నిలిపింది. ఇక్కడ బీఆర్ఎస్-కాంగ్రెస్ మధ్య పోటీ నెలకొన్నది. అయితే నియోజకవర్గంలో మెజార్టీ ఓటర్లు గల ముదిరాజ్, యాదవులు బీఆర్ఎస్ పార్టీకి సంపూర్ణ మద్దతు తెలుపుతుండడం పట్టం సరేందరెడ్డికి కలిసొచ్చే అంశం. మంత్రి మహేందరెడ్డితోపాటు బీఆర్ఎస్ అభ్యర్థి పట్టం సరేందరెడ్డి జోరుగా ప్రచారం చేస్తున్నారు. ఇంటింటికి తిరిగి విస్తృత ప్రచారం చేస్తూ ఓట్లు అభ్యర్థిస్తున్నారు. ఈ సెగ్మెంట్ నుంచి మంత్రి కేటీఆర్ దత్తత తీసుకున్న తర్వాత కనీసం ఎరుగని రీతిలో అభివృద్ధి జరిగింది. మంత్రి కేటీఆర్ కొడంగల్ ను దత్తత తీసుకొని, సిరిసిల్లా మార్కెట్ నుంచి గత ఎన్నికల ప్రచారంలో కొడంగల్ ప్రజలకు ఇచ్చిన హామీ మేరకు సెగ్మెంట్ ను దత్తత తీసుకుని దాదాపుగా రూ.2000 కోట్లకుపైగా నిధులతో అన్ని రంగాల్లోనూ నియోజకవర్గాన్ని ఆదర్శంగా నిలిపారు. గతంలో గతుకుల రోడ్డు, గుక్కెడు నీటి కోసం వాగులు, చెలిమల వద్దకెళ్లిన పరిస్థితి.. వానోస్తే పలు గ్రామాల్లోకి రాకపోకలు బండ్.. చిన్న జన్రము చిన్నా పాలమూరుకు పోయే ప్రజల కష్టాలకు బీఆర్ఎస్ ప్రభుత్వం చెక్ పెట్టింది. గ్రామ పంచాయతీల నుంచి మండలాలు, మండల కేంద్రాల నుంచి నియోజకవర్గ కేంద్రాలకు డబ్బుల్ రోడ్లను వేయడంతోపాటు మిషన్ భగీరథ పథకంతో ఇంటింటికి తాగునీటిని సరఫరా చేస్తున్నది. సెగ్మెంట్ అన్ని రంగాల్లోనూ అభివృద్ధి చెందడంతో ఈ ఎన్నికల్లోనూ బీఆర్ఎస్ అభ్యర్థి సరేందరెడ్డిని మరోసారి గెలిపించేందుకు కొడంగల్ ప్రజలు సిద్ధమయ్యారు. ఏ గ్రామానికైనా ప్రజలు బ్రహ్మరథం పడుతున్నారు. గతంలో రెండు పర్యాయాలు ఎమ్మెల్యేగా ప్రాతినిధ్యం వహించిన రేవంత్ రెడ్డి కొడంగల్ అభివృద్ధికి ఏమాత్రం కృషి చేయలేదు. దీంతో ప్రజలు అన్ని విషయాల్లోనూ ఇబ్బందులు ఎదుర్కొన్నారు. దీంతో ఈసారికూడా రేవంత్ రెడ్డిని ఓడించాలని ప్రజలు నిర్ణయించుకున్నారు.

మరో పది రోజులే..

- తుది అంకానికి చేరిన అసెంబ్లీ ఎన్నికల ప్రచారం
- ప్రచారంలో స్పీడ్ పెంచిన బీఆర్ఎస్ అభ్యర్థులు
- స్టార్ క్యాంపెయిన్లతో నయా జోష్
- బ్రహ్మరథం పడుతున్న ప్రజానీకం
- నాలుగు స్థానాల్లోనూ గెలుపుపై బీఆర్ఎస్ అభ్యర్థుల భీమా

అసెంబ్లీ ఎన్నికలకు కొంటేడాన్ ఫురూ అయ్యింది. ఆయా పార్టీల ప్రచారవర్సం తుది అంకానికి చేరింది. ప్రచారం ఈ నెల 28వ తేదీతో ముగియనున్నది. మరో 10 రోజుల గడువు మాత్రమే ఉండడంతో బరిలో నిలిచిన అభ్యర్థులు ముమ్మరంగా ప్రచారం చేస్తున్నారు. ఇంటింటికి తిరిగి ఓట్లు వేయాలని అభ్యర్థిస్తున్నారు. అదేవిధంగా ఆయా పార్టీల అభ్యర్థులకు మద్దతుగా స్టార్ క్యాంపెయిన్లు కూడా ప్రచారంలో పాల్గొంటూ అభ్యర్థులు, కార్యకర్తల్లో నూతనోత్సాహాన్ని నింపుతున్నారు. అభ్యర్థులను ప్రకటించడంలోనూ, ప్రచారంలోనూ ముందున్న బీఆర్ఎస్

పార్టీ స్టార్ క్యాంపెయిన్ల ప్రచారంలోనూ ముందున్నది. జిల్లాలోని పరిగి, కొడంగల్, వికారాబాద్ నియోజకవర్గాల్లో మంత్రి కేటీఆర్ రోడ్ షోలు, బహిరంగ సభల్లో పాల్గొని, తాండూరు సెగ్మెంట్లో మంత్రి హరీశ్ కౌబు బహిరంగ సభలో పాల్గొన్నారు. ఈనెల 27వ మంత్రి కేటీఆర్ తాండూరు రోడ్ షోలో పాల్గొనన్నారు. అదేవిధంగా ఈనెల 22న తాండూరు, కొడంగల్, పరిగి నియోజకవర్గాల అభ్యర్థులకు మద్దతుగా, ఈనెల 23న వికారాబాద్ సెగ్మెంట్లో సీఎం కేసీఆర్ ప్రచారంతోపాటు ప్రజాశిర్షాద్ సభల్లో పాల్గొని అభ్యర్థుల్లో గెలుపుపై మరింత భీమాను పెంచుతున్నారు. గతంలో వికారాబాద్ జిల్లా టీడీపీకంఠం కోటగా ఉండగా.. అంతికాలంలోనే బీఆర్ఎస్ బలమైన పార్టీగా ఎదిగి, ఏ ఎన్నికలు జరిగినా విజయభేరి మోగిస్తున్నది. వికారాబాద్, తాండూరు, పరిగి, కొడంగల్ సెగ్మెంట్లలో పార్టీకి ఉన్న ప్రజాబలం చూసినా గులాబీ పార్టీకి తిరుగులేదనే చెప్పాచ్చు. బీఆర్ఎస్ పార్టీ అమలు చేస్తున్న సంక్షేమ పథకాలు పార్టీ అభ్యర్థుల గెలుపునకు సోపానాలు కానున్నాయి. -వికారాబాద్, నవంబర్ 18 (నమస్తే తెలంగాణ)



వికారాబాద్, నవంబర్ 18 (నమస్తే తెలంగాణ)

తాండూరులో పైలట్ కే ప్రజలు జై..

గత ఎన్నికల్లో తాండూరు నియోజకవర్గం నుంచి పైలట్ రోహిత్ రెడ్డి కాంగ్రెస్ పార్టీ నుంచి విజయం సాధించారు. అనంతరం బీఆర్ఎస్ లో చేరారు. ప్రస్తుతం బీఆర్ఎస్ పార్టీ అభ్యర్థిగా రోహిత్ రెడ్డి బరిలో ఉండగా.. కాంగ్రెస్ నుంచి మనోహర్ రెడ్డి పోటీ చేస్తున్నారు. అయితే ఇక్కడ ద్వైముఖ పోరు మాత్రమే జరుగుతున్నది. మిగతా పార్టీలకు డిపాజిట్లు కూడా వచ్చే పరిస్థితి లేదు. కాంగ్రెస్ నుంచి స్థానికేతరుడు పోటీలో ఉండడం బీఆర్ఎస్ పార్టీకి కలిసొచ్చే అంశం. దీంతో స్థానికుడైన బీఆర్ఎస్ అభ్యర్థి రోహిత్ రెడ్డికి ప్రజలు జై కొడుతున్నారు. బీఆర్ఎస్ ప్రభుత్వం చేసిన అభివృద్ధితోపాటు దేశంలో ఎక్కడలేని విధంగా అమలు చేస్తున్న సంక్షేమ పథకాలే అస్త్రాలుగా రోహిత్ రెడ్డికి ప్రచారంలో దూసుకెళ్తున్నారు. ప్రచారంలో భాగంగా ఏ గ్రామానికైనా అన్ని పర్యాయాలను ఆదరిస్తున్నారు. అంతేకాకుండా వేల కోట్ల నిధులను తీసుకొచ్చి సెగ్మెంట్ రూపురేఖలను మార్చిన రోహిత్ రెడ్డివైపే తాండూరు ప్రజలు మొగ్గు చూపుతున్నారు. గత ఐదేండ్లలో నియోజకవర్గ అభివృద్ధి కోసం రోహిత్ రెడ్డి రూ. 3318 కోట్ల నిధులను ప్రభుత్వం నుంచి తీసుకొచ్చారు. ఇందులో నియోజకవర్గాభివృద్ధి కోసం రూ.1,672 కోట్లు, సంక్షేమ పథకాల నిమిత్తం రూ.1,646 కోట్లను ఖర్చు చేశారు. మరోవైపు నియోజకవర్గంలో రోహిత్ రెడ్డికి మద్దతుగా ఆయన తల్లి, వికారాబాద్ జడ్పీటీసీ ప్రమాదినిరెడ్డితోపాటు ఆయన సతీమణి ఆర్దిరెడ్డి, ప్రజాప్రతినిధులు, నాయకులు, కార్యకర్తలు ఇంటింటి ప్రచారాన్ని ముమ్మరంగా చేస్తున్నారు.



పరిగిలో రెండోసారి మహేశ్ రెడ్డి గెలుపు..

గత ఎన్నికల్లో పరిగి నియోజకవర్గంలో బీఆర్ఎస్ పార్టీ విజయ దుండుభి మోగించింది. గత ఎన్నికల్లో గెలుపొందిన కొప్పుల మహేశ్ రెడ్డినే మరోసారి బీఆర్ఎస్ పార్టీ తమ అభ్యర్థిగా బరిలోకి దింపింది. అయితే పరిగిలో బీఆర్ఎస్-కాంగ్రెస్ అభ్యర్థుల మధ్య పోటీ ఉండనున్నది. బీఆర్ఎస్ ప్రభుత్వం అమలు చేసిన అభివృద్ధి, సంక్షేమ పథకాలతో సబ్బండ్ల వర్ణాలు నుంచి వస్తున్న సంపూర్ణ మద్దతుతో బీఆర్ఎస్ అభ్యర్థి కొప్పుల మహేశ్ రెడ్డి రెండోసారి కూడా గెలుపొందడం ఖాయమని తెలుస్తున్నది. గతంలో ఎన్నడూలేని విధంగా భారీగా నిధులు తీసుకొచ్చి నియోజకవర్గ రూపురేఖలను మార్చి వేశారు. ఐదేండ్ల కాలంలో నియోజకవర్గ అభివృద్ధికి మహేశ్ రెడ్డి దాదాపుగా ప్రభుత్వం నుంచి రూ.2,500 కోట్ల మేర నిధులు తీసుకొచ్చారు. ప్రతి గ్రామం నుంచి మండల కేంద్రాలకు, మండల కేంద్రాల నుంచి జిల్లా కేంద్రం వరకు రోడ్ల ఏర్పాటుతోపాటు.. ఇంటింటికి మిషన్ భగీరథ తాగునీరు, గురుకుల పాఠశాలలు తదితర అభివృద్ధి కార్యక్రమాలను చేపట్టారు. అంతేకాకుండా పల్లెబాబు కార్యక్రమంతో గెలిచిన నాటి నుంచి ప్రజల్లోనే ఉంటూ సమస్యల పరిష్కారానికి చర్యలు తీసుకున్నారు. దీంతో ప్రజలు ఏ గ్రామానికైనా బ్రహ్మరథం పడుతున్నారు. విస్తృత ప్రచారం చేస్తున్న ఆయనకు మరోసారి గెలిపిస్తామని హామీ ఇస్తున్నారు.

ఎన్నికలు ప్రశాంతంగా జరిగేలా చర్యలు తీసుకోవాలి

వికారాబాద్, నవంబర్ 18: అసెంబ్లీ ఎన్నికలు ప్రశాంతంగా జరిగేలా.. ప్రజలు తమ ఓటు హక్కును వినియోగించుకునేలా చర్యలు తీసుకోవాలని అసెంబ్లీ ఎన్నికల పోలీస్ అబ్జర్వర్ ఠాగూర్ తాప అన్నారు. శనివారం వికారాబాద్ జిల్లా ఎస్పీ కార్యాలయంలో పోలీస్ అధికారులతో ఆయన అసెంబ్లీ ఎన్నికల సందర్భంగా సమావేశం నిర్వహించారు. అనంతరం ఆయన మాట్లాడుతూ ఎంపీసీ నిబంధనల మేరకు పనిచేయాలన్నారు. సీ-బిజెల్ యాప్ లో వచ్చే ఫిర్యాదులపై వెంటనే స్పందించాలని.. సరైన ఆధారాలు లేకుండా తరలిస్తున్న డబ్బును సీజ్ చేయాలన్నారు. అనంతరం జిల్లా ఎస్పీ కోటిరెడ్డి మాట్లాడుతూ అసెంబ్లీ ఎన్నికల సజావుగా సాగేలా చూడాలన్నారు. సున్నితమైన గ్రామాలపై నిబంధి అమాహాన కలిగి ఉండాలన్నారు. కార్యక్రమంలో తాండూరు, పరిగి, వికారాబాద్ డిఎస్పీలు శేఖర్ గౌడ్, కరుణ సాగర్ రెడ్డి, సర్పంచులు, జిల్లా పరికల్ మానిటరింగ్ డిఎస్పీ జానయ్య, ఇతర సిబ్బంది పాల్గొన్నారు.



సమావేశంలో మాట్లాడుతున్న అసెంబ్లీ ఎన్నికల పోలీస్ అబ్జర్వర్ ఠాగూర్, పక్కన వికారాబాద్ ఎస్పీ కోటిరెడ్డి

మైనార్టీలకు అండగా ప్రభుత్వం

రాష్ట్ర కల్లు గీత కార్పొరేషన్ చైర్మన్ పల్లె రవికుమార్ గౌడ్ గండ్డి, నవంబర్ 18: మైనార్టీల అభ్యున్నతికి బీఆర్ఎస్ ప్రభుత్వం ఎంతో కృషి చేస్తున్నదని రాష్ట్ర కల్లు గీత కార్పొరేషన్ చైర్మన్ పల్లె రవికుమార్ గౌడ్ అన్నారు. పదేండ్ల కాలంలో తెలంగాణలో మత సామరస్యం వెల్లివిరిసిందన్నారు. శనివారం గండ్డి మండలంలోని కష్టాపూర్ గ్రామంలో జరిగిన మైనార్టీల ఆత్మీయ సమ్మేనానికి ఆయన ముఖ్యఅతిథిగా హాజరై మాట్లాడారు. సబ్బండ్ల వర్ణాల సంక్షేమం, మత సామరస్యం వెల్లివిరియాలంటే మరోసారి సీఎం కేసీఆర్ నేతృత్వంలో బీఆర్ఎస్ ప్రభుత్వం ఏర్పాటు కావాల్సిన అవసరం ఉందన్నారు. షాదీముబారక్, మైనార్టీల గురుకుల పాఠశాలల ఏర్పాటు, ఇమామలకు గౌరవ వేతనం రంజాన్ తోపాటే తర సంక్షేమ కార్యక్రమాలతో మైనార్టీలకు ప్రభుత్వం అండగా నిలిచిందన్నారు. అనంతరం రాష్ట్ర మాతృక సదుపాయాల సంస్థ మాజీ చైర్మన్ నాగేంద్రగౌడ్ మాట్లాడుతూ బీఆర్ఎస్ తోనే రాష్ట్ర ప్రశాంతంగా ఉంటుందన్నారు. కార్యక్రమంలో గ్రంథాలయాల సంస్థ మాజీ జిల్లా చైర్మన్ గోపాల్ రెడ్డి, బీఆర్ఎస్ పార్టీ మైనార్టీ సెల్ రాష్ట్ర నాయకుడు యూసుఫ్ అలీ, గండ్డి మైనార్టీ సెల్ అధ్యక్షుడు అబ్దుల్ ఖాదర్, మహ్మూదాబాద్ మైనార్టీ సెల్ అధ్యక్షుడు మక్కుల్, మన్సూర్, గౌస్, గఫార్, సాఫిల్, జానీ బాయి, చాంద్ పాషా, అయూబ్, కుమారస్వామి, గఫార్, గోపాల్, బాల వర్ధన్ రెడ్డి, కొండారెడ్డి, కర్ణాకర్ రెడ్డి, శ్రీను, ఆయా గ్రామాల బీఆర్ఎస్ మైనార్టీ నాయకులు, కార్యకర్తలు పాల్గొన్నారు.



మాట్లాడుతున్న రాష్ట్ర కల్లు గీత కార్పొరేషన్ చైర్మన్ పల్లె రవికుమార్ గౌడ్